



куды
глядзіць
дзяржава

стар. 5

«ПЕРАКАНАЎЧЫЯ»
ДОВАДЫ
ЎЛАДЫ



стар. 6

БЕЛАРУСКАЯ ГАЗЕТА

25.11-1.12.2009 г.

ХТО ВЫЙГРАЕ ЧАРГОВУЮ “ВАЙНУ”

Інфармацыйнае супрацьстваянне паміж
Беларуссю і Расіяй ўзмацняеца

23 лістапада расійскі
прэзідэнт сустракаўся ў
адной са сваіх падмаскоў-
ных рэзідэнций з групай
беларускіх журналістаў, у
тым ліку і з незалежных
СМИ (матэрыял аб гэтым
чытайте на стар. 4).

ЯУНА НЕ НА АЙЧЫННУЮ АЎДЫТОРЫЮ

А ўжо 24 лістапада па “дзіў-
ным” збегу акаічнасцей бела-
рускі прэзідэнт у сваю чаргу
сустракаўся з удзельнікамі Х
пасяджэння Рады кіраунікоў
дзяржаўных інфармацыйных
агенцтваў СНД.

Ацэнкі “мядзведзеўскай”
сустрэчы вельмі мноца адроз-
ніваюцца — як у Беларусі, так і
у самой Расіі. Ацэнкі сустрэчы
“лукашэнкаўскай” зводзяцца ў
дзяржаўных сродках масавай
інфармацыі да аднаго — бела-
рускі лідар быў як мінімум на
дзве галавы вышэйшы за свай-
го расійскага візві. Але апошні
у сваім інфармацыйным
“контрудары” і непрыхаванай
крыўдзе (паводле ацэнкі Лу-
кашэнкі, сустрэча расійская



Не заўседы ў лідэрству Расіі і Беларусі адшукваюцца прыемныя
словаў адзін аднаму

лідара з беларускімі журналіс-
тамі “абсалютна бессэнсоў-
ная”, “маглі парадіца са мной”,
“хацелі мяне ўкалоць”, “за-
праслі журналісту, якія на-
дух не пераносяць рускага
чалавека”, і г.д.) разлічваў у
першую чаргу яўна не на бела-
рускую аўдыторию, таму што
яна і так дбайна рыхтавалася і
рыхтуеца айчынным агітпра-
пам.

ТОЛЬКІ ТАДЖЫКІ...

Карэспандэнт “Тут і ця-
пер” даволі пільна “прайшоў-
ся” па сайтах інфармацыйных

агенцтваў, чые прадстаўнікі
сустракаліся з беларускім лі-
дарам.

Сайт расійскага **ІТАР-ТАСС**
на 25 лістапада ўвогуле не
змяшчай хоць нейкай інфар-
мацыі пра гэтую сустрэчу.
Апісанню ж сустрэчы Дзміт-
рыя Мядзведзея з беларус-
кімі журналістамі там месца
знайшлося.

На сайце вядучага казах-
станскага інфармацыйнага
агенцтва **“Казінфарм”** на 25
лістапада таксама не было нія-
кай інфармацыі пра сустрэчу
Аляксандра Лукашэнкі з уд-
зельнікамі Х пасяджэння Рады
кіраунікоў дзяржаўных інфар-
мацыйных агенцтваў СНД.

“Арменпрап” даў 11 рад-
коў пра гэтую падзею — у ас-
ноўным выкаванні Лукашэн-
кі пра нагорна-карабахскую
праблему.

ДАВЕДКА ТІЦ

Інфармсавет СНД створаны ў 1995 годзе. Пагадненне а-
бяго стварэнні падпісалі дзевяць дзяржаў: Азербайджан,
Арменія, Беларусь, Грузія, Казахстан, Кыргызстан, Мал-
дова, Расія, Таджыкістан. Інфармсавет, у прыватнасці, іні-
цыіраваў прыняцце вышэйшымі органамі СНД Канцепцыі
фарміравання інфармацыйнай прасторы СНД, пагаднен-
ня аб абмене матэрыяламі нацыянальных інфармаген-
тваў дзяржаў — удзельніц СНД.

SOS!

У цэнтральнай раёнай
бальніцы шэраг адзяленняў
часткова перапрафілюваны
пад пульманалагічныя, паве-
дамляе regionby.org.

ПЕРАПОЎНЕНАЯ БАЛЬНІЦА І ДЭФІЦІТ У АПТЕКАХ

Урачы і медперсонал ро-
бяць усё магчымае, аднак у
бальніцы ўсяго троі апараты,
якія прымяняюць для тых,
хто цяжка хворы на пнеў-
манию.

У тэрапеўтычным аддзе-
ленні раёнай паліклінікі
адзначаюцца вялізныя чэргі,
шмат хто сядзіц з насмар-
кам і кашлем. Але нават тут
амаль усе наведвальнікі без
засцерагальных павязак.
Няма іх і ў работнікаў крам,
банкаў і іншых людзей, якія
пастаянна контактируюць з на-
ведвальнікамі і маюць спра-
ву з папяровымі грашымі.

— Даўк паміж вамі і мною
шкло, — гаворыць касір у аб-
менным пункце на рынку.

Відавочна, работнікі бан-
каў і крам не папярэджаны,
што вірус грыпу перадаецца
і праз гроши.

А што ў аптэках? Эпідэмія
доўжыцца ўжо некалькі тыд-
няў, але яны па-ранейшаму
не забяспечаны ўсімі неаб-
ходнымі прэпаратамі.

— “Арпетол” паступае
ўсяго па пяць-сем упаковак
і адразу ж раскупляеца,
— кажа супрацоўніца цэн-
тральнай раёнай аптэки.

МІХАІЛ МІКІЦІЧ



Заканчэнне на стар. 3

ЦІ З'ЯВЯЦА ЗНОЎ У НАШАЙ КРАІНЕ ВАЛЮТЧЫКІ?

ВІКТАР ГАРБАЧОЎ, ЛІДАР ЗАРЭГІСТРАВАНАГА У КІВЕ РУХУ “ЗА СВАБОДНАЕ РАЗВІЦЦЁ ПРАДПРЫМАЛЬНІЦТВА”:

“МАГЧЫМА, У НАС БУДЗЕ НЕКАЛЬКІ КУРСАЎ ВАЛЮТ”.

— Прапанова Нацбанка вяртае нас да тых часоў, калі існавалі валютчыкі. Неўзабаве яны зноў могуць з'явіцца на рынках. Такім чынам, з'явіцца другі, а то і трэці курс валют. А прадпрымальнікі, калі іх дзеянасць паставяць пад жорсткі контроль, будуць гатовы купляць долар па больш высокім курсе.

ПАВЕЛ ДАНЭЙКА, ЭКАНАМІСТ.

“НІЧОГА ЖАХЛІВАГА Ў ГЭТЫМ ПІСЬМЕ НЯМА”.

— Такім чынам улада намагаецца скараціць унутраны абарот наўнай валюты. Паколькі мы дэвальвацыю не робім, то Нацбанк прымае меры, якія скараціць абарот валюты ўнутры краіны. Таму і забараняюць валютнае крэдytаванне ўнутры краіны і збіваюць попыт на валюту. Я нічога жахлівага тут не бачу. Эканоміка — гэта заўсёды альтэрнатыва: альбо дэвальвацыя, альбо вось такія непрыемнасці. Пры дэвальвацыі былі б іншыя непрыемнасці. Мне цяжка зразумець, наколькі гэтая рэкамендацыя балючая для іпэшнікаў. Але, мяркуючы па тэксце пісьма, нічога страшнага ў ёй няма. Задача — скараціць імпарт і ўнутраны абарот валюты. Спрагнаваць наступствы пакуль цяжка.

ВАЛЕРЫЯ АБАКУНЧЫК, МЕНЕДЖАР:

“ЧЫМ ХУТЧЭЙ ЛЯСНЕЦЦА ГЭТЫ МАРАЗМ, ТЫМ ЛЕПШ”.

— А што за паніка? Валютчыкі з'явіцаў? Цудоўна! Вельмі зручна будзе мяніць валюту. А калі без жартаў, то гэтая рэкамендацыя — адзін з элементаў агульнабеларускага маразму. Пакуль мыны прадпрымальнікі гандлююць за СКВ і ездзяць “бусікамі” на

АФІЦЫЙНА

Нацбанк Беларусі раіць камерцыйным банкам у сваім пісьме узмациць кантроль за аперацыямі індывідуальных прадпрымальнікаў падчас здымання імі наяўных грошай з рахунку і набыцця наяўнай валюты:

«Просім зварнуць асаблівую ўвагу на сістэматычныя фінансавыя аперацыі індывідуальных прадпрымальнікаў па здыманні выручкі ў наяўнай форме, яе пералічэнні на карт-рахункі ці выкарыстанні для набыцця наяўнай замежнай валюты, калі сумы фінансавых аперацый не адпавядаюць харкатару дзейнасці кліента».

НББ патрабуе ад банкаў «пры ўзнікненні падазрэнняў на тое, што фінансавая аперацыя здзяйсняецца ў мэтах легалізацыі прыбылткаў, атрыманых незаконнымі шляхам, альбо фінансавання тэрарыстычнай дзейнасці, інфармаваць пра гэтыя аперацыі орган фінансавага маніторынгу» («Інтэрфакс»).



Гэта мы ўжо праходзілі...

“Чаркізоны”, яны падтрымліваюць гэтую маразматычную машину. Яны даўно арганічна ўпісаліся ў гэтае балота. А вось калі яны захочуць нармальнага жыцця, тады мо нешта і зменіцца. Але для гэтага трэба, каб уся эканамічная сістэма ляснула. Разам з карабейнікамі.

ЯРАСЛАЎ РАМАНЧУК,

ЭКАНАМІСТ:

“ЖЫЦЦЁ Ў КРЭДЫТ ЗАКОНЧЫЦЦА ВЕЛЬМІ КЕПСКА”.

— Урад баіцца, што здарыцца аввал курса. У 2009 годзе мы атрымаем валюты амаль на сорак адсоткай менш, чым у мінулым годзе. А калі ўлічыць, што ў лістападзе-

снежні Нацыянальны банк плануе павялічыць колькасць беларускіх грошай у папяровых рублях, то гэтая засцярога тычыцца камерцыйных банкаў, каб яны трymалі валютны курс адміністрацыйнымі метадамі. Для простага чалавека гэта значыць, што набыць валюту ў 2010 годзе будзе больш складана. Вось прадпрымальнікі і мяркуюць, што ў сітуацыі, калі для іх не будзе доступу да валюты, безумоўна, узнікне постаць валютчыка, якая азnamяне сабой часы новай дэвальвацыі і, мажліва, безліч курсаў. Гэта ўсё реальная і залежыць ад таго, колькі мы атрымаем зневініх пазык. Можа, Еўрасаюз падкіне нам 300 мільёнаў долараў, можа, яшчэ дадуць грошай нейкія крэдыторы. Аднак такое жыццё ў крэдыт скончыцца вельмі кепска. Мы ідзём па слядах Украіны, якая праела больш за 17 мільярдаў долараў. І сёння мы бачым, што сітуацыя там не палепшылася. Ёсьць небяспека, што індывідуальныя прадпрымальнікі першымі адчуць жах падобнай сітуацыі.

ВЕРА, ІНДЫВІДУАЛЬНЫ ПРАДПРЫМАЛЬНІК:

“ІПЭШНІКАЎ ГЭТАЕ ПІСЬМО НЕ ХВАЛЮЕ”.

— У Беларусі рынак валюты быў шэрым, а пасля 2006 года стаў чорным. Гроши, якія праходзяць праз касу, ідуць на аплату падаткаў, арэнды, а таксама на зарплату самому іпэшніку. І ўсё. Асноўная маса працуе па-за касай. Афіцыйна з індывідуальных прадпрымальнікаў ужо ніхто не працуе. І Нацбанк можа рабіць што хоча. Таму асноўную масу іпэшнікаў гэтая навіна не хвалюе. Я ведаю прадпрымальнікаў, якія па тры-чатыры гады не забіралі са свайго рахунку заробак. Калі ты хочаш перавесці сродкі ў наяўныя гроши, тыробіш гэта праз “памыніцу” — фірму-аднадзёнку, якая займаецца такімі аперацыямі. Яна бярэ працэнтую 10 ад сумы, а пасля закрываецца, і канцоў не знайдзеш. Таму для нас гэта не вельмі цікава.

СТАNІСЛАЎ БАГДАНКЕВІЧ, ЭКАНАМІСТ:

“ГАЛОЎНЫ МІНУС — САМ ЗАМАХ НА СВАБОДУ ДЗЕЙНАСЦІ ПРАДПРЫМАЛЬНІКАЎ”.

— Я думаю, што гэта перабольшанне. Кантроль жа ўзнік не сёння, і не ў суязе з гэтай рэкамендацыяй. Проста Нацбанк нагадаў, што ёсьць указ прэзідэнта па пытанні кантролю і банкі павінны інфармаваць органы пра вялікія сумы пераводу грошай. Тут нічога новага. Гэта было ўжо даўно і не прыводзіла да нечага асаблівага. Канечнэ, гэта замах на свабоду дзейнасці бізнесу, асабліва малога і сярэдняга, які і так у нас у загоне. І ў гэтым вялікі мінус усіх падобных лістоў і рэкамендацый. Прадпрымальнік павінен выкарыстоўваць свае гроши у межах закона і ў рублях, і ў долларах, і ў юанях. Чаго ўмешвацца? Малы і сярэдні бізнес — гэта лакаматыў эканомікі.



Заканчэнне.
Пачатак на стар. 1

"Украйнфарм" у матэрыйле пра згаданую падзею акцэнтаваў увагу на падрыхтоўцы святкавання 65-й гадавіны перамогі савецкага народа ў Вялікай Айчыннай вайне.

"Азартадж" размасціў справаздачу пра ту юстэрчу далёка не на самым "казырным" месцы. Па нейкіх тэхнічных прычынах спасылка на яе не адкрывалася цалкам.

Толькі таджыкістанская інфармацыйная агенцтва "Хавар" працытавала слова беларускага презідента аб tym, што "сродкі масавай інфармацыі павінны абыцьёна, праудзіва і справядліва асвяляць бягучыя працэсы як у асобна ўзятай дзяржаве, так і на міжнародным узроўні", але яны "не заўсёды правільна фарміруюць асяроддзе, якое павінна быць у адносінах дзяржаў".

Праўда, калі пастарацца

ХТО ВЫЙГРАЕ ЧАРГОВУЮ "ВАЙНУ" ПАМІЖ БЕЛАРУССЮ І РАСІЯЙ

падсумаваць вынікі інфармацыйных выпадаў і контрывыпадаў двух презідэнтаў, то яны, як мінімум, падаюцца вельмі супяречлівымі.

НІЧЭЙНЫ ВЫНІК ПАДЫІНКУ?

Напрыклад, беларускі палітолаг **Igor Puzynia** для **нашага выдання** зазначыў, што на гэты раз інфармацыйны пядынак Лукашэнкі і Мядзведзева можна палічыць нічёй: "Трэба памятаць, што Аляксандр Лукашэнка ўпарты і часта небеспаспяхова ўжо 15 гадоў змагаецца менавіта за ўплыў на расійскую інфармацыйную прастору. А апошняя на гэты раз адрэагавала на яго фактычную крывауду (Мядзведзев паведаміў, што не вы-

лючае ў далейшым сустрэчы і з беларускімі апазіцыйнымі палітыкамі) вельмі вяла. Калі не сказаць "амаль не зреагавала". Разам з тым наш презідэнт пакуль больш імпрэсіўны, эмблема наяльны і больш пераканаўчы, чым яго расійскі колега. Але амаль ўсе ведаюць у Расіі, хто з'яўляеца яе рэальнym гаспадаром на дадзены момант".

Адзін з удзельнікаў сустрэчы з Мядзведзевым, намеснік галоўнага рэдактара газеты **"Таварыш"** **Анатоль Гуляеў** для радыё **"Свабода"** сказаў, што наўрад ці кірауніку Расіі трэба рабіць нейкія

"сіметрычныя адказы" ці "уколы" на адрес Лукашэнкі — гэта, маўляў, "розны ўзроўні і маштабы".

Адзінае, што можна сказаць адназначна на гэты раз: Аляксандр Лукашэнка цяпер не выглядаў безумоўным пераможцам у, вобразна кажучы, інфармацыйнай "войне" са сваімі расійскімі апанентамі.

Як гэта было падчас усіх мініятураў нафтагазавых крызісаў паміж нашымі краінамі.

Як гэта пачувалася падчас "малочнай" і іншых прамысловых "войнаў".

Як гэта прагнавалася і надалей.

І гэта не можа не трывожыць хоць бы самога беларускага презідэнта.

VIKTAR ALIASHKEVICH

ШТО МАГІЛЁЎШЧЫНА ВЕДАЕ ПРА УСХОДНЯЕ ПАРТНЁРСТВА

Здавалася б, апошнім часам у каго толькі не на вуснах гэтыя два слова — "Усходнєе партнёрства". На згаданую тэму ў краіне — форум за форумам, імпрэза за імпрэзай, інтэрв'ю за інтэрв'ю.

ТОЛЬКІ Ў ДЭМАКРАТЫЧНЫМ АСЯРОДДЗІ

Аднак гэта адбываецца ў дэмакратычным грамадскім асяроддзі, то бок у вузкім коле (наколькі б шырокім гэтае кола ні падавалася б самому сабе) у парапунні з астатнім грамадствам. Астатнія ж грамадства, занятае штодзённымі "выжывальными клопатамі" і ў вольны час утрапленея выключна ў БТ, мала што чула пра "Усходнєе партнёрства" і яшчэ менш у ім разумее.

Што да Магілёўскай вобласці, то тут нярэдка слова "усходніе" ў назве знамітай ёўропейскай праграмы ўспрымаецца выключна як тое, што мае дачыненне да школьніх ведаў па географіі: маўляў, калі ўзгадваецца гэтае самае партнёрства, вядзеца пра небходнасць далейшага ўмацоўвання стасунку ў... Расія (хто ж у нас яшчэ на ўсходзе?!). Вось і пасправубі тут пераканаць чалавека ў тым, што кірунак, які прапануеца краіне ў выніку ўдалага развіцця праграмы "УП", мае якраз супрцьлеглы вектар.

НЕ СКЛАДВАЦЬ РУКІ

Ну, і як жа гэлага дамагчыся?
Ды толькі не сядзець, склаўши руки!

Для часткі актыўнага грамадства, якая разумее сітуацыю, "стрыманыя" ў адносінах да "УП" паводзіны ўлад мусіць паслужыць дадатковым сігналам для наладжавання ўласнай прапагандыскай і інфармацыйнай работы з людзьмі ў тэме "Усходніяя партнёрства". Магілёўская кааліцыя дэмакратычных сіл і рэгіянальная Асамблея недзяржайных грамадскіх арганізацый, як падаеца, разумеюць гэта. Але, што вельмі важна, да задачы далучаюцца і тыя суполкі і людзі, якія фармальна не ўваходзяць па розных прычынах ні ў рэгіянальную кааліцыю, ні ў рэгіянальную асамблею. З гэтай нагоды мы зварнуліся па каментары да некаторых рэгіянальных актыўістай.

Максім Сакалоўскі, член раённай (у абласным цэнтры) суполкі БСДП "Народная Грамада":

— Надзвычай вялікае значэнне маюць адносіны да "УП" маладых людзей. Пры гэтым мы бачым, што з аўдыторыяй студэнцтва праблем тут няшмат. Безумоўна, што асаблівай увагі патрабуе працоўная моладзь. На жаль, трэба канстатаваць, што да названай катэгорыі юнакоў і дзяўчат мы практична не маем ніякіх дзеісных падыходаў.



Юрый Стукалаў, кіраунік гарадской арганізацыі (незарэгістраванай) Партыі свабоды і прагрэсу:

— У стане той юрыдычнай няпэўнасці, у якім мы зараз знаходзімся, мы, аднак, не ўхіляемся ад інфармацыйнай і ў нечым наявіт мабілізацыйнай работы па прапагандзе "Усходніяя партнёрства". Усё больш усведамляем, што заканчваецца перыяд агітавання саміх сябе, які, на мой погляд, ужо зацягнуўся. Трэба ісці на вуліцы, стукаць у дзвёры кватэр. Трэба прыдумляць, як цяпер папулярна, крэатыўныя метады працы з людзьмі. Не спазніца б, праўда...

Сяргей Аношка, вясковы настаўнік з Бялыніцкага раёна:

— Ведаеце, гэта даволі ўражвае — патрапіць у вёску з абласнога цэнтра, дзе вучыўся і займаўся грамадскай працай. Патрапіць і на свае вочы ўбачыць, што звычайнія людзі не ведаюць шмат з таго, што нам ужо нават і надакучыла. Ну, вось тое ж "УП". Пра яго ў маёй цяперашнія вёсцы ніхто не чуў і нават прыблізна не ведае, што гэта такое.

VIKTAR VOYIT

АРЫЯ МАСКОЎСКАГА ГАСПАДАРА

Пасля нядайняй прэсавай канферэнцыі, на якую прэзідэнт Расіі запрасіў беларускіх журналісташ, засталося толькі адно пытанне: навошта гэта было патрэбна Крамлю? Па сутнасці ж, нічога новага ад Дзмітрыя Мядзведзея госьці з Мінска не пачулі.

Відавочна, апошняму вельмі хацелася адпомсціць Аляксандру Лукашэнку за шматлікія выбрыкі, аднак на справе атрымалася занадта дробна і другасна. Нават даючы тлумачэнне, чаму прэзідэнт Расіі ладзіць адмысловую прэсавую канферэнцыю для беларускіх СМІ, Мядзведзеў спаслаўся на аналагічны досвед Лукашэнкі.

На гэтай імпрэзе расійскі кіраўнік выглядаў як пакрыўджены хлопчык, бо абраў праўальную тактыку, засяродзіўшыся на мяккіх абвяржэннях некаторых заяў Лукашэнкі. Так, у прыватнасці, кіраўнік Беларусі неаднаразова сцвярджаў, што Расія цісне на яго, каб дамагчыся прызнання незалежнасці Паўднёвой Асеціі і Абхазіі. Са свайго боку Мядзведзеў адказаў, што ніколі не звяртаўся з гэтай нагоды да Лукашэнкі, і ўсе размовы на гэты конт "высмактаны з пальца".

Таксама прэзідэнт РФ ускосна даў адказ на папрокі афіцыйнага Мінска, якія тычыліся дапамогі (дакладней, яе ад-



Ці ставіў перад сабой Дзмітрый Мядзведзеў канкрэтныя мэты перад сустэречай з беларускімі журналістамі?

сутнасці) Расіі іншымі краінамі СНД у барацьбе з сусветным фінансавым крызісам. Мядзведзеў агучыў, што за апошнія гады Беларусь атрымала ад усходняй суседкі ажно 50 мільярдаў долараў у выглядзе рознага кшталту прэферэнцый (у tym ліку праз танныя энергансбіты).

Нарэшце, фармальная першая асоба РФ пакрытыкаўала хайруспінка за "емацыйныя заяві", якія часта выходзілі за межы дыпламатычнага пратакола, а калі казаць гранічна шчыра — мелі надта спецыфічныя характеристары у дачыненні да нашых службовых асоб". Маюцца на ўвазе выпады Аляксандра Лукашэнкі на адрас прэм'ер-міністра Уладзіміра Пуціна ды міністра фінансаў Аляксея Кудрына (апошні на нарадзе ў траўні гэтага года увогуле быў улічаны ў змове "з нашымі адма-

розкамі").

— Мне гэта не падабаецца, — заявіў Мядзведзеў. — Я лічу гэта недапушчальным.

(Вой, напалохаў! Я ўжо бачу, як Лукашэнка, спужаўшыся, рыхтуе публічныя прабачэнні ўсім раней пакрыўдженым.)

Былі і яшчэ такія-сякія шпількі ў бок беларускага партнёра, аднак ізноў жа даволі дробныя. Так, прамова Лукашэнкі наконт Мітнага саюза на мінульым тыдні была названа "кан'юнктурнай". Аднак ўсё гэта — як слану драбіна.

Затое Мядзведзеў мусіў распісацца ў некаторых не надта прыемных для беларусаў рэчах. Так, прэзідэнт Расіі признаў, што калі наша краіна увойдзе ў Мітны саюз, для яе гэта будзе балюча па некаторых пазіцыях — у прыватнасці, істотна павышыцца цэны на

імпартныя аўтамабілі.

Таксама расійскі кіраўнік патлумачыў, што дамова пра Калектыўныя сілы аператыўнага рэагавання як міжнародная пераважвае нацыянальнае заканадаўства. Такім чынам, калі, прыкладам, на Таджыкістан нехта нападзе, то нашы вайскоўцы мусяць абараніць гэту сярэднеазіяцкую краіну, нягледзячы на тое, што Канстытуцыя забараняе ім удзел ва ўзброеных канфліктах па-за межамі Беларусі.

Не абышлося і без рытуальных заяў пра неабходнасць развіцця так званай саюзной дзяржавы, 10-м угодкам якой фармальна і была прысвечана прэсавая канферэнцыя. Паводле Мядзведзея, справа ідзе не такім тэмпамі, як хацелася б Крамлю, але "ступень інтэграцыі сумесных дзеянняў значна бліжэй, чым проста партнёрскія адносіны".

Адзінае прыемнае, што прэзідэнт РФ падкрэсліў дакладную назыв нашай краіны. "Беларусь! Я настойваю менавіта на такім вымаўленні", — заявіў Мядзведзеў (а не "Белоруссия", як часцей за ёсё гавораць і пішуць у Расіі).

Але ж з большага "арыя маскоўскага гаспадара" атрымалася непераканаўчай. Выглядае, што прэсавую канферэнцыю склікалі, каб паставіць Лукашэнку на месца, аднак гэтай мэты Мядзведзеў не дасягнуў.

ВАЛЯНЦІН СЫЧ

ЗА ЎШАНАВАННЕ ПАМЯЦІ ПРОДКАЎ ТРЭБА ПЛАЦІЦЬ

Слуцкі райвыканкам не супраць правядзення мітынгу, прысвечанага Слуцкаму збройнаму чыну, але патрабуе аплаціць яго, паведамляе regionby.org.

Активіст мясцовай філіі БНФ "Адраджэнне" Віталь Амяльковіч падаў у Слуцкі райвыканкам заяву на правядзенне 28 лістапада мітынгу ў памяць слуцкіх пайстуванцаў. У мінульым годзе яму было адмоўлена ў правядзенні аналагічнага мерапрыемства ў цэнтры горада каля краязнаўчага музея. Сёлета малады чалавек вырашыў падстражавацца: ён падаў дзве заяўкі на правядзенне мітынгу ў розных мес-

цах і ў розны час — каля краязнаўчага музея і на гарадскім стадыёне.

Рашэннем Слуцкага райвыканкама месцам для правядзення масавых мерапрыемстваў у горадзе вызначаны гарадскі стадыён, які знаходзіцца недалёка ад будынка музея. У мінульым годзе актыўісту не дазволілі правесці мітынг нават на стадыёне ў "сувязі з запланаваным спартыўным мерапрыемствам". На самай справе ніякія мерапрыемствы ў той дзень не праводзіліся, а на стадыёне ляжалі снег.


Нагэты раз слуцкае кіраўніцтва дало згоду на правядзенне мітынгу на гарадскім стадыёне. Магчыма, яно памякчэла ў

сувязі з эканамічным крызісам, які сур'ёзна закрануў горад. У адказе райвыканкама ад 20.11.2009 г. за подпісам выконваючага абавязкі старшыні райвыканкама П.Б.Дайгучыца арганізатару прапануеца забяспечыць ахову грамадскага парадку, медыцынскае аблугоўванне і прыбіранне тэрыторыі пасля правядзення мерапрыемства. Адпаведна спадару Амяльковічу давядзенца заключыць дамовы з раённым аддзелам унутраных спраў, УЗ "Слуцкая цэнтральная бальніца", КУП "Слуцкае ЖКГ" і аплаціць іх выдаткі.

Зараз актыўіст раіца з кіраўнікамі сваёй арганізацыі і цікавіцца прэйскурантам на

паслугі пералічаных арганізацый.

ЗІНАІДА ЦІМОШАК



3-ЗА ЧАГО СПІВАЮЦА БЕЛАРУСКІ

У Беларусі расце колькасць жанчын з вышэйшай адукацыяй, якія пакутуюць ад алкагалізму. Пра гэта дніамі паведаміу загадчык аддзела наркалогіі Рэспубліканскага навукова-практычнага цэнтра псіхічнага здароўя Андрэй Капытая. "Тут і Цяпер" пасправавала высветліць, з-за чаго співаюцца беларускі.

КАМПЕТЭНТА

СВЯТЛНА ДАНСКАЯ:
"АД СТРЭСАЙ |
САБУТЭЛЬНІКАЙ
НЕ ЗАКАДЗІРУЕШ..."

— Жаночы алкагалізм — з'ява злаякасная, — адразу папярэдзіла карэспандэнта "Тут і Цяпер" урач-нарколаг Святлана Львоўна. — У жанчын вельмі мабільная нервовая сістэма, і любая непрыемнасць або стрес праста выбываюць яе з каляіны. Таму калі да нас звяртаюцца жанчыны за дапамогай, мы просім іх прыходзіць частаць, каб узманіці наша ўздзеянне.

— Значыць, у асноўным жанчыны п'юць з-за стрэсаў?

— Так. З-за няшчаснага кахання, з-за того, што выгналі з працы, таму што сышоў муж... Любая негатыўная дробязь выводзіць жанчыну з раўнавагі, і ёй ужо ўсё роўна — што будзе, то будзе. А да алкаголю нашы жанчыны цягнуцца, каб супакоіцца.

Калі я толькі пачынала працаваць, гадоў 20 таму, то жанчыны складалі 4 працэнты ад усіх маіх пацыентаў. А сёння іх ужо калі 9-10 працэнтаў.

Алкагалізм увогуле не вылечваецца. І калі, напрыклад, пасля 20 гадоў неўжывання спіртнога чалавек яго ўсё ж такі пакаштуе, то ён зноў стане алкаголікам. Таму павінна быць устаноўка на цвярозы лад на ўсё жыццё. Але я добра разумею, што ад стрэсаў не закадзіруеш, ад сабутэльнікаў — таксама. Таму ў жанчын не-верагодная няўстойлівасць іх нервовой сістэмы прыводзіць да рэцыдыву. Вось чаму я кажу пра злаякаснасць жаночага алкагалізму. Мужчынам у гэтым сэнсе значна прасцей, яны могуць трыманы удар. Я мяркую па сваіх пацыентах-муж-



Такіх дзяўчын і жанчын у нашай краіне з кожным годам становіцца ўсё больш



чиных: праходзіць чатыры-пяць гадоў, яны прыядздаюць і працягваюць код. А жанчын мы проста молім, каб яны кожны год нам паказваліся.

— Святлана Львоўна, а як зразумець выраз "ты паціху співаешся"? Ёсць жа многа жанчын, якія рэгулярна п'юць гарэлку і не лічаць сябе алкагалічкамі.

— Крытыка свайго стану ў жанчын часцей за ўсё адсутнічае. Яны кажуць: я п'ю, як усе. І ўгарварыць такую жанчыну прыйшці да лекара вельмі складана. А п'юць розныя жанчыны — і бамжы, і акадэмікі. Амаль кожная з іх разумее, што мае залежнасць ад алкаголю, аднак разважае прыкладна так: я моцная, я спраўлюся, пайду лячыцца і проста больш не буду піць. А потым нейкая дробязь выводзіць з раўнавагі, і ўсё пачынаецца наноў.

— А якія судносіны жанчын і мужчын, што звяртаюцца да вас за дапамогай?

— Калі я толькі пачынала працаваць, гадоў 20 таму, то жанчыны складалі 4 працэнты ад усіх маіх пацыентаў. А сёння іх ужо калі 9-10 працэнтаў.

— Па зневінім выглядзе жанчын, якія прыходзіць да вас, можна адразу са стопрацэнтнай гарантыйай сказаць, што яны п'юць?

— Прыйходзяць розныя жанчыны. Ёсць такія, па зневінім выглядзе якіх ніколі не скажаш, што яны алкагалічкі: дагледжаныя, прыгожыя, стылёвыя. Калі сустрэнеш на вуліцы, то і думкі не ўзнікне, што яны маюць такія праблемы. А ёсць жанчыны, па твары якіх адразу ўсё прыкметна. У іх часцей за ўсё склеразаваныя павекі, ацёчныя твар. Бачна, як яны апусціліся...

— Лячэнне ад алкагалізму, напэўна, вельмі дарагое...

— Сеанс у нас каштуе 210 тысяч. Кошт узмоцненага курса складае прыкладна 25 працэнтаў ад агульнага кошту лячэння. Але гэта вельмі прыблізныя лічбы. Напрыклад, у той жа Маскве такое лячэнне каштуе 350 долараў, а ў нас — 80.

НЕ ДРОБЯЗІ

АЛЕНА ЯСЬКОВА:

"ЖАНОЧЫ АЛКАГАЛІЗМ ЯК ПАКАЗЧЫК СТАНУ ДЗЯРЖАВЫ..."

Беларускіх жанчын прымушае браца за чарку, бязвыхаднасць. Так лічыць старшины незарэгістраванай жаночай партыі "Надзея" Алену Яськову.

— Вядомы факт: беларускія жанчыны больш адукаваныя, чым мужчыны, — аналізуе Алену Уладзіміраўну. — Але сапраўднага прымяняння сваім здольнасцям, нейкую справу з адэватным фінансавым забяспечэннем яны знойдзі не могуць. Фактычна жанчыны не рэалізаваны. А калі разумны чалавек бачыць нейкую бесперспектывнасць свайго існавання, гэта прымушае яго "падсесці на шклянку".

Ведаю выпадкі, калі жанчыны прыходзяць на працу ў, так бы мовіць, сярэднім стане алкагольнага ап'янення, бо проста не могуць існаваць без гэтага допінгу. І паглядзіце: калі праводзіцца нейкае святочнае мерапрыемства, засталом жанчыны звычайна п'юць гарэлку. І асабліва гэта распаўсюджана на перыферыі. А гарэлка ж зусім не жаночы напой! Аднак што рабіць, калі некаторым грошай хапае толькі на яе?..

Уесь час кажуць: паказчык стану дзяржавы — гэта ў першую чаргу становішча жанчыны. Што маюць нашы жанчыны? Паглядзіце на памер наших пенсій, сацыяльных выплат, дапамог на выхаванне дзіцяці. Пры гэтым кожнай жанчыне яшчэ хочацца і добра выглядаць.

ШТРЫХ ДА ТЭМЫ

ХАТНІЯ ГАСПАДЫНІ ВЫБІРАЮЦЬ ПРЫВАТНЫХ ЛЕКАРАЎ

Багатыя хатнія гаспадыні ў Беларусі, залежныя ад алкагалізму, лечаца галоўным чынам у прыватных клініках.

Пра гэта паведаміў нарколаг РНПЦ псіхічнага здароўя Андрэй Капытая.

Адзначаючы асаблівасці фарміравання ў жанчын алкагольнай залежнасці, нарколаг сказаў, што «у іх арганізме, у адрозненіне ад мужчын, мала ферменту, які расщапляе алкаголь». Акрамя таго, алкаголь у жанчын хутчэй пранікае ў кроў.

А вось лёгка захварэць на "свіны" грып могуць як жанчыны-алкагалічкі, так і мужчыны, якія патрапілі ў сур'ёзную залежнасць ад спіртнога, бо ва ўсіх іх ужо аслаблены імунітэт.

У Беларусі паказчык спажывання алкаголю на душу насельніцтва, уключаючы дзяцей, старых і непітущых, перасягнуў 12 літрай у год. Катастрофа пачынаецца пасля таго, як гэты паказчык перавышае 8 літрай.

ВАЛЕРЫЯ КАТКЕВІЧ, СПЕЦЫЯЛЬНА ДЛЯ SVABODAVY.NET.

ЯК УЛАДЫ АДЧЫТВАЛІСЯ ПЕРАД ЕЎРОПАЙ

17 лістапада Рада Міністраў Еўразвяза працягнула частковое перапыненне санкцый у дачыненні да беларускіх чыноўнікаў і прапанавала пачаць падрыхтоўку да падпісання пагадненні ў аўспрэчэнні візвага рэжыму і рэадмісіі. Да "Тут і цяпер" трапіў дыпламатычны дакумент, які, як мяркуеца, беларускія улады рыхтавалі ў верасні ў якасці справаўдачы для еўраструктурай. Якімі довадамі рэжым пераконваў еўрачыноўнікаў?

ЧАКАЛ "АДЭКВАТНАЙ АЦЕНКІ"

"Рэспубліка Беларусь сур'ёзна ставіцца да магчымасці аднавіць свае адносіны з Еўрапейскім звязам, якая паўстала ў выніку рашэння Рады ЕЗ ад 13 кастрычніка 2008 года (былі ўпершыню пепрапыненыя санкцыі). — ТіЦ), — гаворыцца ў **дакументе "Крокі Беларусі ў напрамку чакання ў Еўразвяза"**, што быў падрыхтаваны, верагодна, у верасні гэтага года. — На працягу доўгага часу Беларусь дэманструе адчувальны прагрэс у адпаведнасці з чаканнямі ЕС і прымае пэўныя заходы, у тым ліку па кірунках, якія былі вылучаныя Еўрапейскім звязам. Рашэнні і крокі, паказаныя ніжэй, не ізаляваныя ад прыроды, а ўяўляюць сабой элементы ўсёадымнага падыходу РБ да нармалізацыі адносін з Еўрапейскім звязам. Мы чакаем, што ЕЗ дасць адекватную аценку нашых высілкаў, і належным чынам прыме-

іх да ўвагі пры фарміраванні свайго падыходу ў стаўленні да нашай краіны".

9-староновая электронная справаўдача на ангельскім мове паведамляе пра зробленое беларускім рэжымам за бягучы год па 10 напрамках: "Рэформа выбарчага заканадаўства", "Свабода СMI", "Свабода асацыяцый", "Рэгістрацыя НДА і палітычных партый", "Свабода сходаў", "Дыялог з грамадзянскай супольнасцю", "Дыялог па правах чалавека", "Асобы, якія ўяўляюць цікаўніцтва для ЕЗ", "Вызваленне Э.Зельцэра", "Прызыў у войска".

БАЖ ЯК АЎТАРЫТЭТ

Напрыклад, што тычыцца сітуацыі са свабодай слова, то ў справаўдачы пішацца пра вяртанне ў дзяржаўную сістэму распаўсяду "Нашай нівы" і "Народнай волі", стварэнне грамадзянскага каардынацыйнага савета па СMI пры Мінінфармацыі, правядзенне



Беларусь ужо даўно спрабуе пераканаць Еўразвяз у шырасці сваіх памкненніяў да дэмакратіі, толькі не заўсёды гэта атрымліваецца

шэрага круглых сталоў з удзелам афіцыйных і незалежных экспертаў, увядзенне заяўнага прынцыпу пераэгістрацыі выданняў у новай рэдакцыі "Закона аб СMI", што "з'яўляецца яскравым доказам таго, што беларускія улады не маюць намераў выкарыстоўваць закон у якасці абмежавання".

На пытаннне, чаму больш за дзесятак газет нацыянальных і рэгіянальных выданняў ("Товарыщ", "Новы час", Arche, «Борисовские новости», Intex-press і інш.) застаюцца па-за сістэмай распаўсяду, улады сцвярджают, што яны "карыстаюцца малой папулярнасцю і поўнамочнай падтрымкай насельніцтва, маюць абмежаваны наклад і раёны распаўсяду", таму праца з імі не прынясце дзяржаўным дыstryбуторам нічога апрач старатлівасці.

Цікава, што па кожным з пунктаў улады стараюцца прыводзіць усе станоўчыя аргументы, якія мусіць сведчыць, што прагрэс у справе дэмакратызацыі, сапраўды, дасягнуты. Прычым апелююць да арганізацыяў, якія на афіцыйным узроўні разглядаюцца ледзь ці не ворагамі рэжыму. Так, справаўдача спасылаеца да аналізу Беларускай асацыяцыі журналістаў, які "засведчыў шэраг становішчных момантаў".

"ВАДАМЁТЫ НЕ ВЫКАРЫСТОЎВАІСЯ"

Што да свабоды сходаў, то даводзіцца, што ў Беларусі яны дазволены і рэгулююцца уладамі ў адпаведнасці з за-

канадаўствам. "Нягледзячы на то, што большасць несанкцыяновых мітынгаў маюць правакацыйны характар, працахоўчыя органы, адказныя за забеспечэнне грамадскага парадку, рэагуюць максімальнай карэктнай і стрыманай", — гаворыцца ў справаўдачы.

Няма слоў...

Распавядаючы прастваўэрненне Грамадска-кансультатыўнага савета пры Адміністрацыі презідэнта, які перапыніў дзеяньніца на пазамінульным тыдні, сцвярджает, што ў лік яго ўдзельнікаў быў запрошаны Аляксандар Мілінкевіч, хаця падобных запрашэнняў эксп-кандыдат у презідэнты не атрымліваў.

Заявы еўраструктур адносна палітычна матываванага прызыву на тэрміновую вайсковую службу лідараў моладзевага апазіцыйнага руху Вячоркі, Федарука і Шылы называюцца "абсалютна неабгрунтаванымі": "Вышэйпазначаныя асобы не з'яўляюцца студэнтамі на час прызыва і ў адпаведнасці з Канстытуцыяй і нацыянальным заканадаўствам не мелі права на адтэрміноўку". У гэтым, як і ва ўсіх іншых пытаннях, аўтары справаўдачы не тлумачаць першапрычын існай сітуацыі, напрыклад таго, што спачатку Франака Вячорку неабгрунтавана выключылі з універсітэта, а ўжо потым "забралі ў боты".

Наогул ні па адным з пунктаў улады не прызнаюць наяўнасць праблемных момантаў.

АЛЕСЬ ЛЯЖНЕВІЧ

КАМЕНТАР ЭКСПЕРТА

ВАЛЕРЫ КАРБАЛЕВІЧ, ПАЛІТОЛАГ:

— Можна сказаць, што афіцыйны Мінск выхадзіць з ізоляцыі, адбываўся дыпламатычны прапрыш, прасечана акно ў Еўропу. Беларусь стала атрымліваць заходнія крэдыты. Адбываеца пераарыентация адрасатаў падтрымкі з боку Еўропы. Па новай дамове паміж ЕЗ і ўрадам Беларусі, дапамога беларускім арганізацыям будзе ажыццяўляцца толькі са згоды ўлад.

Ёсць прыклады наўпроставай падтрымкі ЕЗ рэпресійных інстытутаў беларускага рэжыму. \$850 тысяч Еўразвяз выдзеліў на супрацоўніцтва з Канстытуцыйным судом, Вярховым судом, Генпрокуратурой Беларусі — галоўнымі слупамі аўтарытарнай сістэмы.

Быццам бы з дапамогай "Усходняга партнёрства" адбываецца выцягванне Беларусі з геапалітычнага поля Расіі. Але з гэтай сітуацыі зноў жа больш карысці атрымаў афіцыйны Мінск, а не ЕЗ.

Такім чынам, ад новых адносін з Еўропай больш за ўсё выйграў беларускі палітычны рэжым. Ён атрымаў новае дыханне і галоўнае — рэальная гроши ў самы крытычны момент.



Становішча, у якім апынулася національна зборная Беларусі па хакеі, можна назваць крытычным. Да старту Алімпіяды ў Ванкуверы засталося менш чым тры месяцы, а зборная не мае не толькі трэнерскага штаба, але і галоўнага трэнера.

Прызначаны на гэтую пасаду загадам Міністэрства спорту і турызму Mixail Захараў дэ-юрэ галоўным трэнерам пакуль не з'яўляецца: кандыдатуру настаўніка мінскага «Юнацтва» яшчэ павінен зацвердзіць выканкам Федэрацыі хакея Рэспублікі Беларусь, пасяджэнне якога адбудзеца толькі 25 лістапада.

МІНУС ХЭНЛАН

Коратка нагадаем сутнасць праблемы. 20 кастрычніка пасля паразы нашай каманды ў гульні з хабараўскім «Амуром» у матчы рэгулярнага чэмпіянату Кантынентальнай хакейнай лігі галоўнага трэнера мінскага «Дынама» Глена Хэнланна, які, як вядома, быў і галоўным трэнерам зборнай Беларусі, кіраўніцтва сталічнага клуба адправіла ў адстаўку. Асноўная прычына — адсутнасць у каманды харектару, пра што заявіў пасля гульні старшыня ФХРБ Уладзімір Навумаў. Праўда, у галоўнай камандзе краіны паўночнаамерыканскі спецыяліст спачатку застаўся. Аднак ужо 2 лістапада Хэнлан прыняў рашэнне пакінуць і зборную.

Матыў свайго ўчынку канадзец патлумачыў на прэс-канферэнцыі, якая адбылася на наступны дзень: «Як толькі мяне звольнілі з «Дынама», я сразу хацеў сысці і са зборнай, але потым перадумаў. У нас былі вялікія мэты, а я маў роўн пажаданіе са зборнай Беларусі на Алімпіяду-2010. Таму і вырашиў, што, трэба і далей працаўаць з національнай камандай. А няпрастое ра шэнне аб тым, каб расстацца са зборнай Беларусі, прыняў увачары 31 кастрычніка. Магчыма, гэты ўчынок не зусім правільны ў адносінах да гульцу. А з іншага боку, напэўна, не зусім справядлівы і ў адносінах да федэрацыі, і тым больш да краіны — мець трэнера, які не аддаеца сваёй працы ўсім сэрцам...».

Навумаў спачатку, як гаво-

ШТО «СВЕЦІЦЬ» НАШАМУ ХАКЕЮ Ў ВАНКУВЕРЫ



Наша каманда можа гуляць вельмі няблага. На здымку: пераможца «Кубку Палесся» зборная Беларусі, 8 лістапада 2009 года, г. Бабруйск

рыцца, і вокам не маргнуў. Ён сказаў, што мае на ўвазе каля дзесяці спецыялістаў, якія ледзь ці не па першым запрашэнні прыедуць у Беларусь — Алімпіяды як-нія! І сапраўдны, кіраўнік ФХРБ прадставіў Мінспорту і Національному алімпійскому камітэту спіс, які складаўся з добрага дзясяткі прозвішчаў — у ім фігуравалі такія вядомыя ў хакейным свеце людзі, як расейцы Юрзінаў-старэйшы, Міхайлаў, Крыкуноў, чэхі Ржыга, Гадамчык, Вуйцек, славак Госа.

Захараў сярод іх не было. Аднак агульнаядома, што рулявы «Юнацтва» — не лыкам штыты, таму ён уласнаручна напісаў заяву, каб разгледзелі і яго кандыдатуру. І на сумесным пасяджэнні Мінспорту і пастаянні камісіі НАК па работе з федэрацыямі па відах спорту, старшынёй якой з'яўляецца Юрый Бародзіч (дарэчы, менавіта ён узаночальваў ФХРБ да прыходу туды Навумава), было прынята ра шэнне рэкамендаваць на пасаду галоўнага трэнера національнай алімпійскай зборнай менавіта Mixaila Захараўа. І дачакаўся-такі! За-

МІНУС КРЫКУНОЎ І АНДРЫЕЎСКІ

Міх іншым, Захараў, які за пару месяцаў да вышэйгаданых падзеі узнічаліў національную каманду Украіны, ужо аднойчы кіраваў зборнай Беларусі і з трэскам праваліў алімпійскую кваліфікацыю да Гульняў-2006 у Турыне, што праходзіла ў Рызе ў лютым

2005-га. Тады ў вырашальным матчу з гаспадарамі, у якой нашу зборную задавальняла і нічыя, беларусы прайгралі (4:5) і са свістам праляцелі міма Алімпіяды. Прычым за чатыры хвіліны да фінальнай сірэны гості былі наперадзе — 4:2, аднак за 140 секунды яны «здолелі» прапусціць аж тры (!) шайбы... На Захараўа ж у тых імгненні нібы слупняк напаў: ён нават не знойшоў часу для таго, каб узяць тайм-аўт. Зразумела, што пасля такога фіяска не магло быць і гаворкі аб яго далейшым кіраванні галоўнай камандай Беларусі.

Усе гэтыя 4,5 года Mixail Захараў, які сабаку з'еў у закулісных гульнях, цярпіў чакаў, час ад часу адпускаючы з'ёдлівія заўвагі як у бок Уладзіміра Навумава, так і ў адносінах да галоўных трэнераў зборнай — паўночнаамерыканца Глена Хэнланна і Курта Фрэйзера. І дачакаўся-такі! За-

ДАВЕДКА ТІЦ



Міхайл Захараў нарадзіўся 22.01.1962 ва Усць-Каменагорску (Казахстан). Майстар спорту СССР міжнароднага класа. Выступаў за каманды «Дынама» (Мінск) (1979—1990), «Подхале» (Новы Тарг, Польшча) (1990—1991). З 1991 па 1996 год гуляў у фарм-клубах каманд Національнай хакейнай лігі. Бронзавы прызёр чэмпіянату Еўропы сярод юніёраў (1980), бронзавы прызёр чэмпіянату свету сярод моладзевых зборных (1981), чэмпіён Польшчы (1991), лепшы хакеіст Беларусі-1990.

З 2003 года і па цяперашні час з'яўляецца галоўным трэнерам мінскага «Юнацтва». У студзені 2007-га «Юнацтва» ўпершыню ў гісторыі беларускага хакея стала ўладальнікам Кантынентальнага кубка.

хараў хуценька зарыентаваўся ў сітуацыі і знайшоў адказ на пытанне аб тым, як заніць месца, якое яму быццам наўмысна вызваліў кіраўнік федэрацыі.

25 лістапада выканкам ФХРБ зацвердзіў Захараўа на пасадзе галоўнага трэнера. Пры галасаванні ўстрываліся толькі Уладзімір Навумаў. А вось хто будзе асістэнтам Захараўа — пытанне яшчэ тое! На прэс-канферэнцыі, што адбылася 19 лістапада ў НАКУ, Захараў агучыў, што ў Ванкувер у якасці яго памочнікаў паедуць галоўныя трэнеры ніжнякамскага «Нафтахіміка» і мінскага «Дынама» Уладзімір Крыкуноў і Аляксандар Андрэеўскі. Аднак у пятніцу, 20-га, абодва ветліва адмовіліся, спаслаўшыся на вялікі аўтаматычныя работы ў сваіх клубах.

ЦУГЦВАНГ

У гэтыя без перарабошання крызісныя дні беларуская зборная знаходзіцца не толькі ў жудасным цэйтноце, але і ў стане гэтага хакейнага цугцвангу (для тых, хто не ведае: цугцванг — становішча ў шахматах, калі любы наступны ход вядзе да пагаршэння становішча на дошцы). Таму выйсце адно: калі лёс падараваў Mixailu Захараўу шанц узяць рэванш за Рыгу, то няхай ён без перашкоджання з боку (бакоў) працуе — любы недарэчны рух можа толькі нашкодзіць выступленню зборнай у Ванкуверы.

СЯРГЕЙ СТРЫЖАНЬ

ГАРНАЛЫЖНЫ ЦЭНТР – ПАКУЛЬ БЕЗ СНЕГА...

22 лістапада ў парку "Курасоўшчына" адкрыўся абноўлены гарналыжны цэнтр «Сонечная даліна». Цэнтр разлічаны на падрыхтоўку спартсменаў-гарналыжнікаў і сноубардистаў, а таксама на навучанне аматараў гэтых відаў спорту.

«Сонечная даліна» аbstавана горкай для катання на санях — табаганам і лядовым жолабам для катання на цюбінгах, як паведамляе **БелПАН**

Табаган — гэта рэйкавая траса з віражамі і паваротамі, падобная да амерыканскіх горак. Па ёй якой рухаюцца спецыяльныя вазкі, якія разганяюцца дзякуючы ўласнай вазе седакоў.

У гарналыжным цэнтры трох абноўленых схілаў.

Даўжыня самага высокага перавышае 200 метраў. Другі схіл, з трамплінам, прызнача-



ны для спартсменаў-сноубардистаў. Трэці — вучэбны, а таксама для катання на цюбінгах.

У адкрыцці цэнтра бралі ўдзел дырэктар «Сонечнай даліны» Іван Трубачоў, вы-

конваючы абавязкі старшыні Мінгарвыканкама Мікалай Ладуцька і першы намеснік кіраўніка Адміністрацыі презідэнта Наталля Пяткевіч.

Для гасцей была падрых-

тавана святочная праграма з фаер-шоу, гімнастычнымі выступленнямі і канцэртам. «Маржы» маглі паўдзельнічаць у аздараўленчым аблівяні халоднай водой.

БАЗЫЛЬЯН ПЕРАТВАЎТАРЫЎСЯ Ў ПРЫБІРАЛЬНЮ

Вёску Баруны на Ашмяншчыне ведаюць перш за ўсё па шыкоўнам касцёле пачатку XVIII стагоддзя. Велічны храм ніколі не пустуе, і для маленькай вёскі выглядае добра да-гледжаным.

Але ўвагу фатографа НН прыцягнуў будынак, што знаходзіцца акурат за касцёлам. Збудаваны напрыканцы XVIII

стагоддзя, ён напачатку належаў базыльянам. За Расіяй яго перадалі праваслаўным: у мінулым стагоддзі там размяшчаліся настаўніцкая семінарыя, сельсавет, дзіцячы інтэрнат, дом культуры.

Сёння будынак закінуты і больш нагадвае прыбіральню.

ЮЛІЯ ДАРАШКЕВІЧ
("НАША НІВА")



**КАЛІ ВЫ ХОЧАЦЕ ЧЫТАЦЬ НАШУ ГАЗЕТУ Ў ІНТЕРНЭЦЕ І Ў PDF-ВЕРСII,
ЗАХОДЗЬЦЕ НА САЙТ WWW.SVABODABY.NET.**

**КАЛІ ВЫ ХОЧАЦЕ АТРЫМЛІВАЦЬ PDF-ВЕРСIU ГАЗЕТЫ,
ПАВЕДАМЦЕ НАМ НА E-MAIL info@svabodaby.net ВАШ ЭЛЕКТРОННЫ АДРАС.**